

14 ta' Novembru, 1951

Imħallef :

L-Onor. Dr. W. Harding, B.Litt., LL.D.

Giovanni Bugeja *versus* Carmelo Pisani**Lokazzjoni — Sullokazzjoni — Kuntratt —****Interpretazzjoni — Art. 1052 tal-Kap. 23.**

Hija regola ta' interpretazzjoni tal-kuntratti, dettata mill-legislatur, illi fid-dubju l-konvenzjoni għandha tiġi nterpretata kontra dak li favur tiegħu saret l-obligazzjoni u favur dak li ntrabat bl-obligazzjoni.

Jekk issir sullokazzjoni bil-patt li s-sullokatur għandu jkun mahlul mill-ftehim jekk is-sid jirrifjuta li ssir sullokazzjoni u li jirrikonozzi lix-subkonduttur, is-sullokatur mhux obligat jipprokura r-rikonozziment tas-sid ikunna r'ikunna l-kondizzjonijiet li s-sid ikun irid jipponi b'ez jirrikonozzi l-konduttur il-qedid.

Fil-każ preżenti, is-sid ried jagħti l-kunsens tiegħu b'ez issir is-sullokazzjoni, imma ried riġal u arment tal-keru; u l-Qorti qatgħet li s-sullokatur ma kienx obligat jaċċetta dawk il-kondizzjonijiet b'ez jottjeni l-kunsens tas-sid għas-sullokazzjoni.

Il-Qorti — Rat l-att taċ-ċitazzjoni, li bih l-atturi ppremettew li bejn il-kontendenti saret obligazzjoni fil-5 ta' Mejju 1951 (dok. A), fejn il-konvenut obliga ruhu li jissublokala l-ħanut bil-mezzanin miegħu li qiegħed Valletta, Zachary Street, numru 9B., bil-kondizzjonijiet indikati fl-istess skrittura, fosthom li ż-żmien tas-sublokazzjoni huwa għal erba' snin di fermu u erbgha snin ohra di rispetto, li jibdw mill-1 ta' Awissu 1951, u li jekk Mary Cassar, proprjetarja ta' l-imsemmi fond, tirrifjuta li ssir din is-sublokazzjoni, allura huwa jkun mahlul minn dan il-konvenju, li għandu għalhekk jiġi kunsidrat bħal li kieku qatt ma sar; illi, kif jiġi pruvat, l-imsemmija Mary Cassar ipprestat il-kunsens tagħha għal din is-sullokazzjoni, u, non ostanti dan, il-konvenut ma għamillux is-sublokazzjoni ta' l-imsemmi fond, u ma ġieħ konsenjat lillu fil-gurnata stabbilita fil-konvenju, cioè fl-1 ta' Awissu 1951, u dan non ostanti l-protest tat-30 ta' Lulju 1951; u li b'dana l-aġir tal-konvenut hu sofra danni, kif, okkorrendo, jiġi pruvat matul it-trattazzjoni tal-kawża; u talab li, premessa kwalunkwe necessarja dikjarazzjoni u provvedimenti opportuni, il-konvenut jiġi kundannat jeffettwalu s-sublokazzjoni fuq imsemmi-

ja ta' l-insemmi hanut u mezzanin Vulletta, Zachary Street, numru 9B., bil-kondizzjonijiet imsemmija fl-iskrittura tal-5 ta' Mejju 1951, fl-żmien qasir u perentorju li jigi fissat minn dina l-Qorti; u l-konvenut jigi dikjarat responsabili tad-danni li hu sofra minhabba fl-inadempjenza tal-konvenut għal dik l-obligazzjoni, li kellha teffettwa ruħha fl-1 ta' Awissu 1951, danni likwidabili f'dan il-gudizzju jew f'iehor separat, okkorrendo, per mezz ta' periti nominandi. Bl-ispejjeż, kompriżi dawk tal-protest tat-30 ta' Lulju 1951, u bl-imghax kummerċjali kontra l-konvenut interpellat għas-subizzjoni;

Omissis;

Trattata l-kawza, ikkunsidrat;

Bl-iskrittura fol. 5 il-konvenut obliga ruħu li jissulloka lill-attur il-hanut bil-mezzanin miegħu l-Belt, Zachary Street, numru 9B., bil-kondizzjonijiet hemm indikati. Il-klawsola li tat lok għal dan il-proċess hi din: — "5. Bil-patt li jekk is-sid tal-post, Sinjorina Mary Cassar, tirrifjuta li swir din is-sullokazzjoni, allura s-Sur Bugeja għandu jkun maħluf minn dan il-konvenju, li għandu għalhekk jigi kunsidrat daqs kieku qatt ma sar";

Issa hu fatt, akkwizit mill-provi tal-proċess, li Mary Cassar, meta giet avvicinata, insistiet fuq awment tal-kera u fuq il-blas ta' rigal;

Il-pont, għalhekk, hu jekk, in bazi għall-iskrittura, il-konvenut hux tenut li jipprokura r-rikonoxximent tas-sid, huma x'inhuma l-kondizzjonijiet li s-sid trid għall-finijiet tar-rikonoxximent tas-sullokazzjoni;

Fid-dibattitu orali, u anki fin-nota tar-riljevi, id-difensur ta' l-attur issottometta li altru huma r-relazzjonijiet bejn iż-żewġ kontendenti, u altru huma r-relazzjonijiet bejn il-konvenut u s-sid Mary Cassar. Issa, għalkemm, bhala principju, hu elementari illi "res inter alios acta tertio neque obest neque prodest", din il-massima hija biss vera fis-sens li Mary Cassar, bhala terza estranea għall-iskrittura fol. 5, ma hijiex vinkolata biha; imma ma tistax din il-massima topera wkoll fis-sens li għall-attur huma indifferenti l-kondizzjonijiet li trid timponi għar-rikonoxximent Mary Cassar, appuntu għaliex il-kunsens tas-sid huwa wahda mill-kondizzjonijiet imsemmija fl-iskrittura bejn il-kontendenti, u konsegwentement tant l-attur kemm

il-konvenut għandhom ikunu sugġetti għall-klawsola numru 5 ta' l-iskrittura, avvolja tirrigwarda l-fatt ta' terza persuna; indipendentement, għall-mument, mill-kwistjoni ta' l-estensjoni u tal-portata ta' dik il-klawsola;

Issa, hu ta' min jinnota illi l-klawsola numru 5 tirrappreżenta konvenzjoni stipulata a favur ta' l-attur. Biha, infatti, l-attur ried jikkawtela ruhu li ma jaddivjenix għas-sullokazzjoni jekk din ma tkunx rikonoxxuta mis-sid. Dan hu ovvju mill-fatt illi f'dik il-klawsola jingħad li, jekk is-sid ttrifjuta li tagħti l-kunsens, allura—klien ta' l-iskrittura—"is-Sur Buggeja għandu jkun maħlul minn dan il-konvenju eċc....." Vwoldiri li, f'każ ta' nuqqas ta' rikonoxximent, l-attur kellu l-fakoltà li jinħall, iżda din il-fakoltà ma gietx mogħtija lill-konvenut; b'mod li, anki jekk is-sid ma tagħtix il-kunsens tagħha, l-attur, jekk ried jiehu r-riskju, seta' jinsisti li ssir is-sullokazzjoni;

Dan il-fatt, illi l-klawsola kienet favur l-attur, huwa deċiżiv għall-interpretazzjoni tagħha, għaliex hija regola ta' interpretazzjoni tal-kuntratti, dettata mil-legislatur, illi fid-dubju l-konvenzjoni għandha tiġi nterpretata kontra dak li favur tiegħu saret l-obligazzjoni, u favur dak li ntrabat bl-obligazzjoni (ara art. 1052 Kap. 23 Ediz. Riv.);

Issa, il-kliem tal-patt numru 5 ma huwiex tali li wiehed jista' jifhem fihom obligu tal-konvenut li jipprokura dak il-kunsens anki b'mod oneruż għalih, fis-sens li jhallas kera aktar jew inkella jhallas rigal. Il-patt qiegħed jipprospetta biss l-eventwalità tal-kunsens tas-sid jew le—xejn aktar. Kien ikun stirakkjament ta' interpretazzjoni kieku wiehed kellu jargumentar minn dawk is-sempliċi klien obligu tal-konvenut li jiżborza flus sabiex jipprokura dak il-kunsens. Lanqas intqal xejn bejn il-kontendenti, qabel jew waqt l-iskrittura, li, salvi konsiderazzjonijiet oħra, seta' jippresta xi argument għall-espansjoni tas-sens ta' dawk il-kliem. Hu principju illi kunsens kondizzjonat ma hu kunsens. Fil-fatt in parola ma hemm ebda aċċenn għall-kunsens taht kondizzjoni, imma biss għall-kunsens, u għalhekk għal kunsens sempliċi. Hawn ma hu il-każ ta' xi modalità aċċidentali, imma ta' modalità li, fil-kliem tat-test runan, "adicit aliquid obligationi", għaliex timponi fuq il-konvenut oneri addizzjonali. Din kienet ċirkustanza li, kie-

ku giet kontemplata mill-partijiet, kien ikollha influwenza fuq il-pattijiet tagħhom, partikolarment għal dak li jirrigwarda l-konvenut, li kien inaqqas mit-tornakout ta' l-operazzjoni;

Kif ingħad, anki kieku kien hemm xi dubju, dan għandu jmur favur il-konvenut, in bażi għar-regola ta' ermenewtiku fuq rikordata;

Il-prinċipji generali tal-kuntratt aleatorju, imsemmija finnota ta' l-attur, ma humiex applikabili għall-każ; għaliex mill-iskrittura stess jidher li l-unika alea li kien qed jiehu l-konvenut kienet dik li jekk is-sid ma tagħtilx il-kunsens tagħha, l-attur seta' jinħall;

Għalhekk il-Qorti tiritjeni li l-fatt li s-sid imponiet kondizzjonijiet onerużi għall-konvenut, bla ma dan kien tenut dwarhom fl-iskrittura, jekwivali għal rifjut, u l-attur jista' jinħall. Jekk iridx, minflok, jiehu r-riskju, u jinsisti għas-sullokazzjoni malgrado n-nuqqas tal-kunsens tas-sid, hija haġa tiegħu. li ma għandhiex x'taqsan ma' din il-kawża. Il-konvenut, però, ma hux tenut jipprokura l-kunsens tas-sid b'kondizzjonijiet onerużi għalih—onerużi fis-sens li jimponulu obliġi oħra minn barra dak sempliċi, minnu adempjut, li jirriċerka dak il-kunsens. L-istanza għalhekk ma tistax isseħh;

Għal dawn ir-raġunijiet;

Tiddeċidi billi teskludi t-talbiet, bl-ispejjeż kontra l-attur: salv kull dritt ta' l-attur taht l-iskrittura, "si et quatenus".